

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ದೇವೈಃ ಕೃತಂ

|| ಶ್ರೀ ನರಸಿಂಹಗದ್ಯಸ್ತುತಿಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀ ನರಸಿಂಹಗದ್ಯಸ್ತುತಿಃ ॥

ಭಕ್ತಿಮಾತ್ರಪ್ರತೀತ !

ನಮಸ್ತೇ ನಮಸ್ತೇ !

ಅಖಿಲಮುನಿಜನನಿವಹ !

ವಿಹಿತಸವನಕದನಕರ !

ಖರಚಪಲಚರಿತಭಯದ !

ಬಲವದಸುರಪತಿಕೃತವಿವಿಧಪರಿಭವಭಯಚಕಿತ !

ನಿಜಪದಚಲಿತ ನಿಖಿಲಮಖಿಮುಖಿವಿರಹಕೃಶತರಜಲಜ ಭವಮುಖಿ

ಸಕಲ ಸುರವರನಿಕರ ಕಾರುಣ್ಯಾವಿಷ್ಕೃತಚಂಡ ದಿವ್ಯ

ನೃಸಿಂಹಾವತಾರ !

ಸ್ಫುರಿತೋದಗ್ರತಾರಧ್ವನಿಭಿನ್ನಾಂಬರತಾರ !

ನಿಜರಣಕರಣರಭಸಚಲಿತರಣದ ಸುರಗಣಪಟುಪಟಹವಿಕಟರವ ಪರಿಗತ

ಚಟುಲಭಟರವರಣಿತ ಪರಿಭವಕರ ಧರಣಿಧರ !

ಕುಲಿಶಘಟ್ಟನೋದ್ಭೂತಘ್ನಿನಿಗಂಭೀರಾತ್ಮಗರ್ಜಿತನಿರ್ಜಿತಘನಾಘನ !

ಊರ್ಜಿತವಿಕಟಗರ್ಜಿತಸೃಷ್ಟಖಿಲತರ್ಜಿತ ಸದ್ಗುಣಗಣೋರ್ಜಿತ !

ಯೋಗಿಜನಾರ್ಜಿತ !

ಸರ್ವಮಲವರ್ಜಿತ !

ಲಕ್ಷ್ಮೀಘನಕುಚತಟನಿಕಟವಿಲುಂಠನ ವಿಲಗ್ನ ಕುಂಕುಮ ಪಂಕಶಂಕಾಕರಾ

ರುಣಮಣಿಕಿರಣಾನುರಂಜಿತವಿಗತ ಶಶಾಕಳಂಕ ಶಶಾಂಕಪೂರ್ಣ

ಮಂಡಲವೃತ್ತ ಸ್ಥೂಲಧವಳಮುಕ್ತಾಮಣಿ ವಿಘಟ್ಟಿತ

ದಿವ್ಯಮಹಾಹಾರ !

ಲಲಿತದಿವ್ಯವಿಹಾರ !

ವಿಹಿತದಿತಿಜ ಪ್ರಹಾರ !

ಲೀಲಾಕೃತಜಗದ್ವಿಹಾರ !

ಸಂಸೃತಿದುಃಖಿಸಮೂಹಾಪಹಾರ !

ವಿಹಿತದನುಜಾಪಹಾರ !

ಯುಗಾಂತಭುವನಾಪಹಾರ !

ಅಶೇಷಪ್ರಾಣಿಗಣವಿಹಿತ !

ಸುಕೃತದುಷ್ಕೃತ !

ಸುದೀರ್ಘದಂಡಭ್ರಾಮಿತ ಬೃಹತ್ಕಾಲಚಕ್ರಭ್ರಮಣಕೃತಿಲಬ್ಧಪ್ರಾರಂಭ !

ಸ್ಥಾವರಜಂಗಮಾತ್ಮಕಸಕಲಜಗಜ್ಜಾಲಜಲ ಧಾರಣಸಮರ್ಥ ಬ್ರಹ್ಮಾಂಡ  
ನಾಮಧೇಯಮಹಾಪಿಠರಕರಣ ಪ್ರವೀಣಕುಂಭಕಾರ !

ನಿರಸ್ತಸರ್ವವಿಸ್ತಾರ !

ನಿರಸ್ತಷಡ್ಭಾವವಿಕಾರ !

ವಿವಿಧಪ್ರಕಾರ !

ತ್ರಿಭುವನಪ್ರಕಾರ !

ಅನಿರೂಪಿತನಿಜಾಕಾರ !

ನಿಯತಭಿಕ್ಷಾದಿಲಬ್ಧಗತರಸಪರಿಮಿತ ಭೋಜ್ಯಮಾತ್ರಸಂತೋಷ !

ಬಲವಿಜಿತ ಮದಮದನನಿದ್ರಾದಿದೋಷಜನಧನಸ್ನೇಹಲೋಭಾದಿ

ದೃಢಬಂಧನಚ್ಛೇದ ಲಬ್ಧಸೌಖ್ಯ ಸತತಕೃತ ಯೋಗಾಭ್ಯಾಸ

ನಿರ್ಮಲಾಂತಃಕರಣಯೋಗೀಂದ್ರ ಕೃತಸನ್ನಿಧಾನ !

ತ್ರಿಜಗನ್ನಿಧಾನ !

ಸಕಲಪ್ರಧಾನ !

ಮಾಯಾಪಿಧಾನ !

ಸುಶುಭಾಭಿಧಾನ !

ಮದವಿಕಸದಸುರಭಟಮಕುಟ ವನಾನಲನಿಭನಯನ !

ವಿಲಸದಸಿಕವಚಭುಜಘನವನಲವನನವರುಧಿರಕ್ರಮಕಲ್ಪಿತ ಮೀನ  
ಶಂಚತ್ತರಂಗಶೈವಾಲಮಹಾಜಲೂಕದುಸ್ತರಪಂಕಜಲನಿವಹಕಲಿತ  
ಮಹಾಸುರಪೃತನಾಕಮಲಿನೀವಿಲೋಲನಕೇಳಿಪ್ರಿಯ ಮತ್ತವಾರಣ !

ದುಷ್ಟಜನ ಮಾರಣ !

ಶಿಷ್ಟಜನತಾರಣ !

ನಿತ್ಯಸುಖವಿಚಾರಣ !

ಸಿದ್ಧಬಲಕಾರಣ !

ಸುದುಷ್ಟಾಸುರದಾರಣ !

ಸದೃಶೀಕೃತಾಂಜನ !

ಜನದೋಷಭಂಜನ !

ಘನಚಿನ್ನಿರಂಜನ !

ನಿರಂತರಕೃತಭಕ್ತವಾಂಛನ !

ಗತಸರ್ವವಾಂಛನ !

ವಿಶ್ವನಾಟಕಸೂತ್ರಧಾರ !

ಅಂಘ್ರಿಧೂಲಿಜಾತಖಿಸಿಂಧುಧಾರ !

ಮಧ್ವಸ್ಮಕ್ಲೃತ ಚಕ್ರಧಾರ !

ಜನಿತಕಾಮ !

ವಿಗತಕಾಮ !

ಸುರಜನಕಾಮ !

ಉದ್ಧೃತಕ್ಷಮ ನಿಶ್ಚಲಜನಸತ್ಪ್ರಿಯಾಕ್ಷಮ !

ಸುರನತಚರಣ !

ಧೃತರಥಚರಣ !

ವಿವಿಧಸುರವಿಹರಣ !

ವಿಗತವಿಕಾರ !

ವಿಕರಣ !

ವಿಬುಧಜನಶರಣ !

ಸತತಪ್ರೀತ !

ತ್ರಿಗುಣವ್ಯತೀತ !

ಪ್ರಣತಜನವತ್ಸಲ !

ನಮಸ್ತೇ ನಮಸ್ತೇ !

॥ ಇತಿ ಶ್ರೀ ನರಸಿಂಹಗದ್ಯಸ್ತುತಿಃ ಸಮಾಪ್ತಃ ॥